

अनुसूचित जमाती प्रवर्गातून नियुक्त झालेल्या  
तथापि जात प्रमाणपत्र सादर न करू शकलेल्या  
पोलीस विभागातील पोलीस महासंचालक, म.रा.  
मुंबई यांच्या अधिपत्याखालील घटकांचे  
आस्थापनेवर अधिसंख्य पदे निर्माण करण्याबाबत.

## महाराष्ट्र शासन

### गृह विभाग

शासन निर्णय क्रमांक : संकीर्ण १०२०/१४८०/प्र.क्र.३५१/पोल-५ब

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

दिनांक : ०९ मार्च, २०२२.

- संदर्भ :** १. सामान्य प्रशासन विभाग, शासन निर्णय क्र. बीसीसी-२०१८/प्र.क्र.३०८/१६-ब, दि. २१.१२.२०१९.  
२. सामान्य प्रशासन विभाग, शासन निर्णय क्र. बीसीसी-२०२०/प्र.क्र.१८७/१६-ब दि. ३०.०६.२०२०.  
३. शासन निर्णय, गृह विभाग, क्रमांक संकीर्ण १०२०/१४८०/प्र.क्र.३५१/पोल-५ब, दि. २०.११.२०२१.  
४. पोलीस महासंचालक, म.रा. मुंबई यांचे कार्यालयाचे जा.क्र. पोमसं/६-अ/अ.ज.अधिकारी-  
कर्मचारी/कार्यवाही/२२/२०१९, दि. २४.११.२०२१, १४.१०.२०२१, २२.१०.२०२१  
५. पोलीस उप महानिरीक्षक, रा.रा.पो.बल, पुणे यांचे दि. २३.११.२०२१.

### प्रस्तावना :-

सामान्य प्रशासन विभाग, शासन निर्णय क्र. बीसीसी-२०१८/प्र.क्र.३०८/१६-ब, दि. २१.१२.२०१९ अन्वये मा.सर्वोच्च न्यायालयाने सिव्हील अपील क्र. ८९८२/२०१५ (चेअरमेन ॲन्ड मॅनेजिंग डायरेक्टर, एफसीआय आणि इतर विरुद्ध जगदीश बालाराम बहिरा व इतर) व इतर याचिका यामध्ये दि. ६ जुलै, २०१७ रोजी मागास जातींना असलेल्या आरक्षणाच्या आधारे शासकीय सेवेत दाखल झालेल्या व त्यानंतर जातीचे दावे अवैध ठरलेल्या व्यक्तींना शासकीय सेवेत संरक्षण देय ठरत नाही. या निर्णयाची अंमलबजावणी करण्यासाठी व मा.उच्च न्यायालय, मुंबई खंडपीठ नागपूर यांनी रिट याचिका क्र. ३१४०/२०१८ मध्ये दि. २८.०९.२०१८ च्या आदेशान्वये मा.सर्वोच्च न्यायालयाच्या आदेशानुसार दि. ३१.१२.२०१९ पर्यंत कार्यवाही करण्याचे आदेश दिले असल्याने अशा अधिकारी/कर्मचारी यांना अधिसंख्य पदावर वर्ग करण्याची कार्यवाही करण्याची सूचना दिली आहे. त्याप्रमाणे गृह विभागाच्या अधिनस्त पोलीस महासंचालक, म.रा. मुंबई यांचे कार्यालय व अधिनस्त आस्थापनेवर अधिसंख्य पदे निर्माण करण्याची बाब शासनाच्या विचाराधीन होती.

### शासन निर्णय :-

सामान्य प्रशासन विभाग, शासन निर्णय क्र. बीसीसी २०२०/प्र.क्र.१८७/अ१६-ब, दि. ३०.०६.२०२० अन्वये मा.सर्वोच्च न्यायालयाचे सिव्हील अपील क्र. ८९२८/२०१५ व इतर याचिका यामध्ये दि. ०६.०७.२०१७ रोजी दिलेल्या निर्णयाची व मा.उच्च न्यायालय, मुंबई खंडपीठ नागपूर यांनी रिट याचिका क्र. ३१४०/२०१८ मध्ये दि. २८.०९.२०१८ च्या निर्णयाची अंमलबजावणी करण्याकरिता “अधिसंख्य पदे” निर्माण करण्याचे अधिकार प्रशासकीय विभागांना देण्यात आले आहेत. राज्य पोलीस विभागातील पोलीस महासंचालक, म.रा. मुंबई यांच्या कार्यालयाच्या अधिपत्याखालील कोष्टकात नमूद केलेले अनुसूचित जमाती जात प्रमाणपत्र अवैध ठरलेल्या व सद्यःस्थितीत कार्यरत असणाऱ्या सोबत जोडलेल्या यादीनुसार एकूण ४७ अधिसंख्य पदे संबंधित कार्यालयाच्या आस्थापनेवर ११ महिन्यांच्या कालावधीसाठी निर्माण करण्यास मान्यता देण्यात येत आहे.

अ.क्र.	घटक	स.पो.नि	पोलीस शिपाई गट-क	पोलीस नाईक गट-क	पोलीस हवालदार गट-क	स. पो उप नि. गट-क	कार्यालयीनी शिपाई (गट ड)	एकूण पदे
१.	पोलीस अधिक्षक, अमरावती, ग्रामीण	००	०४	००	००	००	००	०४
२.	समादेशक, रा.रा.पो. बल गट क्र.६, धुळे	००	१६	००	०२	०१	००	१९
३.	पोलीस महासंचालक म.रा. मुंबई	१७	००	००	००	००	००	१७
४.	पोलीस-उप-महानिरीक्षक, रा.रा. पो.बल, पुणे	००	००	००	००	००	०१ कार्यालयीन शिपाई	०१
५.	पोलीस अधिक्षक, ठाणे (ग्रामीण)	००	०१	००	००	००	००	०१
६.	पोलीस अधिक्षक, गोंदिया	००	००	००	००	०१	००	०१
७.	पोलीस उप अधिक्षक, (प्रशिक्षण/प्रशासन) महाराष्ट्र गुप्तवार्ता प्रबोधिनी, पुणे	००	००	००	००	००	०१ प्रमुख आचारी	०१
८	समादेशक, रा.रा. पो.बल गट क्र. ९, अमरावती	००	०१	००	०२			०३
एकूण								४७

२. ज्या अधिकारी/कर्मचारी यांचे अनुसूचित जमातीचे जात प्रमाणपत्र अवैध ठरविण्याच्या जात पडताळणी समितीच्या निर्णयाच्या विरोधात मा. न्यायालयामध्ये याचिका प्रलंबित असतील अशा प्रकरणी सामान्य प्रशासन विभाग/१६-ब यांचे शासन निर्णय दि. २१.१२.२०१९ मधील ३ (क) येथील सुचनेनुसार संबंधित कार्यालयाने मा.सर्वोच्च न्यायालयाचे दि.०६.०७.२०१७ चे आदेश संबंधित न्यायालयाच्या निदर्शनास आणून अशी प्रकरणे तात्काळ निकाली काढण्यासाठी आवश्यक ती कार्यवाही करावी. तदनंतर सदर कर्मचारी यांच्या सेवा अधिसंख्य पदावर वर्ग करण्याबाबत आदेश निर्गमित करण्यात येतील.

३. अधिसंख्य पदावर सेवा वर्ग करण्यात येणारे अधिकारी/कर्मचारी सध्या ज्या पदावर कार्यरत आहेत त्या पदाचे अधिसंख्य पद तात्पुरत्या स्वरूपात ११ महिन्यांकरिता किंवा ते सेवेत राहिले असते तर ते ज्या दिनांकाला सेवानिवृत्त झाले असते त्या दिनांकापर्यंत यापैकी जे आधी घडेल तोपर्यंत अस्तित्वात राहिल.

४. शासन निर्णयापुर्वी सेवासमाप्त करण्यात आलेले अधिकारी व कर्मचारी हे सेवासमाप्तीपुर्वी ज्या पदावर कार्यरत होते, त्या पदासाठी तात्पुरत्या स्वरूपात ११ महिन्यांकरिता किंवा ते सेवेत राहिले असते तर

ते ज्या दिनांकाला सेवानिवृत्त झाले असते त्या दिनांकापर्यंत यापैकी जे आधी घडले तोपर्यंत अस्तित्वात राहिल.

५. सदरचे आदेश सामान्य प्रशासन विभाग, शासन निर्णय क्र. बीसीसी-२०१८/प्र.क्र.३०८/१६-ब, दि.२१.१२.२०१९ मधील तरतुदीनुसार व सामान्य प्रशासन विभाग, शासन निर्णय क्र. बीसीसी-२०२०/प्र.क्र.१८७अ/१६-ब दि. ३०.०६.२०२० अन्वये विभागास प्रदान करण्यात आलेल्या प्राधिकारान्वये हा शासन निर्णय निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२२०३०९१२४५४७५६२९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अनिल ए. कुलकर्णी)

सह सचिव, महाराष्ट्र शासन

प्रत,

१. पोलीस महासंचालक, म.रा. मुंबई.
२. सर्व पोलीस आयुक्त/पोलीस अधिक्षक/समादेशक.
३. महालेखापाल (लेखा व अनुज्ञेयता), महाराष्ट्र -१/२, मुंबई/नागपूर.
४. अधिदान व लेखाधिकारी, मुंबई.
५. सर्व जिल्हा कोषागार अधिकारी
६. उपसचिव (१६-ब), सामान्य प्रशासन विभाग, मंत्रालय, मुंबई.
७. निवडनस्ती.